
Akademik Cəmil Əliyev — 70 


DÜNYA ŞÖHRƏTLİ AZƏRBAYCAN ALİMİ 


Azərbaycanda onkologiya elminin inkişafın- 
da böyük xidmətləri olan, görkəmli alim, Azər- 
baycan Respublikası Səhiyyə Nazirliyi Milli On- 
kologiya Mərkəzinin baş direktoru, Azərbaycan 
Milli Elmlər Akademiyasının həqiqi üzvü, Rusi- 
ya Tibb Elmləri Akademiyasının, Avropa Təbiət 
Elmləri Akademiyasının, Türk Dünyası Araşdır- 
maları Beynəlxalq Elmlər Akademiyasının, Ru- 
siya Təbiət Elmləri Akademiyasının həqiqi üzvü, 
dünyanın nüfuzlu Onkoloji elmi assosiasiyaları 
və elmi cəmiyyətlərinin üzvü, Əməkdar elm xa- 
dimi, tibb elmləri doktoru, professor Cəmil Əli- 
yevin 70 yaşı tamam olub. 


Cəmil Əziz oğlu Əliyev 30 mart 1946-cı ildə 
görkəmli ictimai və dövlət xadimi, əməkdar həkim, 
Azərbaycanın nüfuzlu şəxsiyyətlərindən biri olan 
professor Əziz Əliyevin ailəsində anadan olub. 
C.Ə.Əliyev N.Nərimanov adına Azərbaycan Dövlət 
Tibb İnstitutunu bitirdikdən sonra bir müddət Əziz 
Əliyev adına Azərbaycan Dövlət Həkimləri Tək- 
milləşdirmə İnstitutunun onkologiya kafedrasında 
baş laborant vəzifəsində çalışıb. C.Ə.Əliyev elmi- 
pedaqofi və həkimlik fəaliyyətinə başladığı ilk gün- 
lərdən onkologiya elminə hədsiz həvəs göstərmiş 
və professor A.Abbasovun rəhbərliyi altında elmi- 
tədqiqat işləri aparmağa başlayıb. Onun əməksevər- 
liyi istedadının parlamasına zəmin yaradıb və o, az 
vaxt içərisində 1973-cü ildə “Alt dodağındərisinin 
və ağız boşluğunun selikli qişasının xərçənginin 
diaqnostika və müalicəsi” mövzusu üzrə namizədlik 
dissertasiyası müdafiə edərək tibb elmləri namizədi 
elmi dərəcəsinə layiq görülüb. Bundan sonra gənc 
alim elmi axtarışlarını SSRİ Tibb Elmləri Akademi- 
yasının Moskva şəhərində yerləşən Ümumittifaq 
Onkoloji Elmi Mərkəzində (ÜOEM)) doktorantura- 
da davam etdirib. 

C.Ə.Əliyev tədqiqatlarını akademik N.N.Bloxin 
və akademik N.N.Trapeznikovun məsləhətçiliyi ilə 
aparıb. Onun doktorluq dissertasiyası işi onkologi- 
yanın çox çətin sahələrindən olan onkolofi xəstələrin 
müalicəsində dəri plastikasının tədbiqi məsələlərinə 
həsr olunmuşdu.O, Moskvada öz fəaliyyətini təkcə 
elmi işlərlə məhdudlaşdırmır, praktiki cərrahlıq işləri 
ilə də ciddi məşğul olur, bu sahəni gündən-günə tək- 
milləşdirir, praktiki vərdişlərə yiyələnirdi. Praktiki 

cərrahi əməliyyatların əksəriyyəti ÜOEM-in kliniki 
bazası olan Podolsk Mərkəzi Xəstəxanasında apa- 
rılırdı. O dövrdə Podolsk Mərkəzi Xəstəxanasında 
qazanılan təcrübə akademik Cəmil Əliyevin virtuoz 
cərrah kimi yetişməsində böyük rol oynayır. 

Cəmil Əliyev keçmiş SSRİ-nin digər müttəfiq 
respublikalarından elmi-tədqiqat işi üçün material- 
lar toplayırdı. O, həmin dövrdə dəri xərçənginin ən 
çox rast gəlinən bölgələrdən olan Tacikistan Res- 
publikasında dəfələrlə ezamiyyətlərdə olmuş və 
oradan elmi-tədqiqat işi üçün çox qiymətli material- 
lar gətirmişdi. 

C.Ə.Əliyev 1978-ci ildə SSRİ TEA-nın Ümum- 
ittifaq Onkolofi Elmi Mərkəzində böyük müvəf- 
fəqiyyətlə “Dəri xərçəngi və melanomasında plastik 
cərrahiyyə əməliyyatları” mövzusunda doktorluq 
dissertasiyası müdafiə edərək, tibb elmləri doktoru 
elmi dərəcəsinə layiq görüldü. ÜOEM-in direktoru 
akademik N.N.Bloxin və akademik N.N.Trapezni- 
kov ona Moskvada qalmağı və ÜOEM-in endokri- 
nologiya şöbəsinə rəhbərlik etməyi təklif etdilər. 
Lakin Cəmil Əliyev məmnunluq doğuran təkliflərə 
minnətdarlığını bildirərək, Bakıya qayıtmaq və son- 
rakı fəaliyyətini Azərbaycanda davam etdirmək is- 
təyində olduğunu bildirdi. 

O, 1978-ci ildə Rentgenologiya, Radiologiya 
və Onkologiya Elmi-Tədqiqat İnstitutunun ümumi 
onkologiya şöbəsinin rəhbəri vəzifəsinə seçildi 
(1988-ci ildə bu institut Respublika Onkolofi Elmi 
Mərkəzi, 1995-ci ildə Milli Onkolofi Mərkəz, 2004- 
cü ildə isə Azərbaycan Respublikası Səhiyyə Nazir- 
liyinin Onkoloji Elmi Mərkəzi, sonra isə yenidən 


Milli Onkologiya Mərkəzi adlandırıldı). Bu vəzifə- 
də çalışdığı qısa müddətdə gənc alim özünü yetkin 
professional tədqiqatçı, bacarıqlı həkim, səriştəli 
təşkilatçı kimi göstərdi və bu keyfiyyətlərinə görə 
1980-ci ildə ona direktorun elmi işlər üzrə müavini 
vəzifəsi etibar edildi. 

1990-cı ildə C.Ə.Əliyev Səhiyyə Nazirliyinin 
indiki Milli Onkologiya Mərkəzinin baş direktoru 
vəzifəsinə təyin edildi və o, artıq 26 ildir ki, bu çə- 
tin və məsuliyyətli vəzifəni şərəflə və yorulmadan 
yerinə yetirir. 

C.Ə.Əliyev təkcə respublikamızda deyil, onun 
hüdudlarından kənarda da onkologiya sahəsi üzrə 
bacarıqlı və nüfuzlu mütəxəssis kimi tanınır. Alim 
süd vəzisi, dəri və dayaq-hərəkət aparatı və digər 
orqanların şişləri zamanı ehtiyac duyulan bütün 
mürəkkəb cərrahi əməliyyatları bilavasitə özü yeri- 
nə yetirir və xəstələrin fəal əməyə qayıtmalarına 
həkim həssaslığı ilə yaxından köməkliklər göstərir. 
Cəmil müəllim süd vəzisi şişləri zamanı yerinə ye- 
tirdiyi operativ müdaxilələrdə, xüsusilə də süd və- 
zisinin rezeksiyası və mastektomiyalarında müxtəlif 
modifikasialar təklif etmiş və onların cərrahlıq 
praktikasında həyata keçirilməsində mühüm rolu 
olmuşdur. Onun rəhbərliyi altında və bilavasitə iş- 
tirakı ilə Azərbaycanda daha çox rast gəlinən bəd- 
xassəli şişlərdən süd vəzisi, dəri, qırtlaq və digər or- 
qanların xərçəngi üzrə silsilə elmi-tədqiqat işləri 
aparmışdırvə hazırda da bu elmi istiqamət müvəffə- 
qiyyətlə davam etdirilir. Cəmil müəllimin əməliy- 
yatönü müalicənin aparılmasında yeni metodlar iş- 
ləyib hazırlaması və onları səhiyyə praktikasında 
geniş tətbiq etməsi travmatik əməliyyatlara göstə- 
rişləri məhdudlaşdırmağa imkan vermiş, orqansax- 
layıcı əməliyyatların istifadə imkanlarını xeyli ge- 
nişləndirmişdir. Süd vəzisi xərçəngi zamanı işlənib 
hazırlanmış reabilitasiya-bərpa müalicə kompleksi 
və orqansaxlayıcı əməliyyatlarda istifadə edilən ori- 
final aparatların yaradılması belə xəstələrin əksəriy- 
yətinin tamdəyərli həyata və ictimai-faydalı əməyə 
qayıtmalarına imkan vermişdir. Akademik C.Ə.Əli- 
yevin bilavasitə rəhbərliyi altında bu kompleksin 
praktikaya tətbiqi nəticəsində əlil xəstələrin sayı 2,5 
dəfə azalmışdır. Eyni zamanda, alimin süd vəzisi 
xərçəngi xəstəliyinin inkişaf mərhələlərinin Beynəl- 
xalq Təsnifatına etdiyi düzəliş dünya miqyasında 
həmin səviyyədə qəbul edilərək, xəstələrin müalicə 
taktikasının yenidən qurulmasına şərait yaratmışdır. 

Akademik C.Ə.Əliyevin və onun rəhbərlik et- 
diyi kollektivin apardığı elmi-tədqiqat işlərinin bir 
hissəsi də süd vəzisinin bədxassəli və xoşxassəli 
şişləri olan xəstələrdə hepatit B və C viruslarının 
yayılmasına aiddir. Bu tədqiqatların nəticələri dün- 
yada ilk dəfə sübut etmişdir ki, gizli keçən hepatit 
B süd vəzisi xərçəngi olan xəstələrin müalicəsinin 
nəticələrinə mənfi təsir göstərir. Belə tədqiqatların 
nəticələri 1996-cı ildə çapdan çıxmış “Süd vəzisi 

xərçəngi və qaraciyərin funksional vəziyyəti” və 
2006-cı ildə çap olunmuş “Onkoloji xəstələrdə qa- 
raciyərin subklinik patologiyası” adlı monoqrafiya- 
larda öz əksini tapmışdır. 

1988-ci ildə SSRİ Ali Attestasiya Komissiyası 
tərəfindən Cəmil müəllimə professor elmi adı ve- 
rilib. Onun rəhbərliyi altında 40 nəfərdən çox na- 
mizədlik və 8 nəfər doktorluq dissertasiyası müda- 
fiə edib. Hazırda o, daha bir neçə doktorluq və na- 
mizədlik dissertasiyasının məsləhətçisi və elmi rəh- 
bəridir. Gənc elmi kadrların yetişdirilməsindəki 
fəaliyyətini fəal surətdə davam etdirir. Onun elmi 
məktəbinin yetirmələri təkcə Azərbaycanda deyil, 
xarici ölkələrdə də onkologiyanın kliniki, eksperi- 
mental və nəzəri sahələri üzrə çalışır, elmi axtarış- 
larını davam etdirirlər. 

Akademik Cəmil Əliyev 600-dən çox elmi 
işin, 17 monoqrafiya və 14 metodiki göstərişin, 10 
ixtira üzrə müəlliflik şəhadətnaməsinin, 2 patentin 
müəllifidir. O, həmmüəlliflərlə birgə yazdığı “Dəri- 
nin bədxassəli şişlərində plastik operasiyalar” adlı 
monoqrafiyasına görə 1980-ci ildə SSRİ Tibb Elm- 
ləri Akademiyasının akademik N.N.Petrov adına 
mükafatına layiq görülüb. Rusiyada, Almaniyada, 
ABŞ-da, İngiltərədə, Fransada, Yaponiyada, Avstri- 
yada, Türkiyədə, Özbəkistanda və digər xarici ölkə- 
lərdə keçirilən beynəlxalq qurultay, simpozium, 
konqres və konfranslarda təqdim etdiyi elmi məru- 
zələri çox yüksək qiymətləndirilmişdir. 

Cəmil müəllim 1994-cü ildə Əziz Əliyev adına 
Azərbaycan Dövlət Həkimləri Təkmilləşdirmə İns- 
titutunun onkologiya kafedrasının müdiri vəzifəsinə 
seçilmiş və bu günə qədər də həmin vəzifədə peda- 
qoqluq fəaliyyətini yorulmadan davam etdirir. 

C.Ə.Əliyevin 2001-ci ildə Rusiya Tibb Elmləri 
Akademiyasının, bir qədər sonra isə Azərbaycan 
Milli Elmlər Akademiyasının həqiqi üzvü seçilmiş- 
dir. 

İngiltərənin Xammersmitt Kral Universitetinin 
fəxri professoru, Avropa Tibbi Onkologiya Cəmiy- 
yətləri Assosiasiyasının üzvü, MDB ölkələri Onko- 
loji Cəmiyyətləri Assosiasiyasının üzvü, Nyu-York 
Elmlər Akademiyasının, Beynəlxalq Ekoenergetika 
Akademiyasının həqiqi üzvü seçilmiş, “Azərbaycan 
onkologiya və həmmərz elmlər furnalının baş re- 
daktoru, “Biomedisina” fumalının redaksiya şurası- 
nın üzvü, respublika Səhiyyə Nazirliyinin onkolo- 
giya üzrə Attestasiya Komissiyasının sədri, respub- 
lika Elmi-Tibbi Onkoloqlar Cəmiyyətinin sədri, 
onkologiya üzrə doktorluq və namizədlik disserta- 
siyalarının Müdafiə şurasının sədri vəzifələrini 
uğurla yerinə yetirir. O, həmçinin “Dünya həkim- 
ləri nüvə müharibəsinə qarşı” Beynəlxalq Təşkilatı- 
nın Azərbaycan Komitəsinin sədridir. Cəmil müəl- 
lim uzun müddət Azərbaycan Respublikası Prezi- 
denti yanında Ali Attestasiya Komissiyasının Tibb 
üzrə Ekspert Şurasına rəhbərlik etməsi, onkologiya 

üzrə Azərbaycan Respublikası Səhiyyə Nazirliyinin 
baş mütəxəssisi vəzifəsində uğurla çalışır. 

Akademik C.Ə.Əliyev Azərbaycan Respubli- 
kasının “Şöhrət” ordeninə, “Səhiyyə əlaçısı” döş ni- 
şanına, Y.Məmmədəliyev adına mükafata, Azərbay- 
can Respublikası Səhiyyə Nazirliyinin “M.Topçu- 
başov mühazirələri” mükafatına, AMEA-nın akade- 
mik M.Mirqasımov adına mükafatına, eləcə də bir 
sıra nüfuzlu beynəlxalq təltif və mükafatlara layiq 
görülüb. O, Beynəlxalq Ekoenergetika Akademiya- 
sının Böyük qızıl medalı ilə təltif olunub. 

Zənginliklərlə dolu məhsuldar yaradıcılığının 
müdriklik dövrünü yaşayan və gənclərə örnək olan 
görkəmli alimimizi yubileyi münasibətilə ürəkdən 
təbrik edir, Sizə Azərbaycan onkologiya elminin və 
səhiyyəsininn gələcək inkişafı naminə uzun illər sə- 
mərəli fəaliyyət arzulayırıq. 


Akademik ƏHLİMAN ƏMİRASLANOV, 


AMEA Biologiya və Tibb Elmləri 
Bölməsinin akademik-katibi, AR Milli 
Məclisinin Səhiyyə Komitəsinin sədri 


